



FIL-QORTI TAL-MAGISTRATI (MALTA)

Bhala Qorti ta' Gudikatura Kriminali

MAGISTRAT

DR. CAROLINE FARRUGIA FREND

B.A. (Legal and Humanistic Studies), LL.D.,

M.Juris (International Law), Dip. Trib. Eccl. Melit.

Il-Pulizija

Spettur Jonathan Ransley

vs

Darren Vassallo

Distrett Sliema

Illum l-Erbgha 17 ta' Lulju, 2019

Il-Qorti;

Rat li Darren Vassallo detentur tal-karta tal-identita' numru 0383371(M)

Akkuzat talli nhar il-Hadd 27 ta' Mejju 2018 f'diversi hinijiet bejn il-17:00 hrs u t-20:00 hrs fil-fond bl-isem ta' Pearl Beach li jinsab gewwa Triq Qui-Si-Sana, Sliema;

Fl-imsemmi post haddem jew gieghel jew ippermetta li jithaddem loud speaker jew gramafon jew amplifikatur jew aparat iehor simili, jew gieghel jew ippermetta li jsiru hsejjer daqshekk qawwija li dejqu lil girien li joqghodu f'bini fil-qrib.

Rat l-atti tal-kawza u d-dokumenti ezebiti u cioe' current incident report datat 27 ta' Mejju, 2018, affidavit ta' Malcolm Zerafa mmarkata bhala Dok JR1, email immarkat bhala Dok KV1, submission form immarkat bhala Dok KV2, email immarkat bhala Dok KV3, ritratt immarkat bhala Dok KV4, dokument immarkat bhala Dok MV1, pendrive immarkat bhala Dok SC1, zewg dokumenti mmarkati bhala Dok MC1 u Dok MC2, rapport immarkat bhala Dok JF1.

Semghet ix-xhieda.

Semghet it-trattazzjoni.

Fl-affidavit ta' Malcolm Zerafa li huwa rappresentant fid-Dipartiment tal-Licenzji fl-Awtorita' tat-Turizmu ta' Malta, u fil-vesti ta' Manager, ghamel ir-ricerki tieghu u pprezenta ittra fejn ikkonferma illi Darren Vassallo kellu applikazzjoni pendent mal-Awtorita' ghal dak li jirrigwarda Pearl Beach Restaurant. Ipprezenta wkoll kopja tal-licenzja fuq min qieghed l-istabbiliment Pearl Beach Restaurant, li huwa Mr. Michael Zammit Tabona u bhala registered substitute kien hemm is-sur Darren Vassallo.

Kevin Vassallo, jghid li joqghod go blokka fis-sitt sular, li hija inqas minn mijha u hamsin metru boghod mill-Pearl Beach. Fil-fatt huwa jghix ezatt faccata dan l-istabbiliment. Jispjega li lil Darren Vassallo jafu minn zmien zoghzitu, u rigward dan il-kaz, gieli mar ikellmu bil-kelma t-tajba sabiex ibaxxi l-volum tal-muzika, izda biex ma jitlifx il-business, Darren Vassallo rrifjuta li jbaxxi l-volum tal-muzika. Jghid li bhala muzika, Darren Vassallo jibda jdoqq ghal habta tas-saghejn ta' wara nofsinhar, liema muzika tkun b'volum baxx, izda kif jaqbzu l-hamsa ta' wara nofsinhar, jgholli l-volum u gieli kien hemm okkazzjonijiet fejn iwaqqaf il-muzika mal-hdax ta' bil-lejl u gieli kien hemm okkazzjonijiet fejn kompla jdoqq anke wara l-hdax ta' bil-lejl. Bhala dati, isemmi 27, 28 u 29 ta' Mejju kif ukoll 9 ta' Gunju, kollha tas-sena 2018. Jghid li fis-27 ta' Lulju, 2018 kien hemm anke crane qed inizzel u jtella affarijiet mill-istabbiliment fl-erbgha ta' filghodu.

Margaret Vassallo, tghid li hija toqghod faccata l-Pearl Beach, Quisisana. Tispjega li lil Darren Vassallo li huwa l-manager tal-Pearl Beach qatt ma kelmitu izda kien kelmu r-

ragel tagħha. Tghid li fis-27 ta' Mejju, 2018 kellha ccempel l-Għassa sabiex tirraporta muzika b'volum għoli, u kelmet lil certu PC 1394. Biex taccerta ruhha li l-muzika kienet gejja mill-Pearl Beach, nizlet mir-residenza tagħha u marret ezatt hdejn l-istabbiliment. Tispjega li hija nvestiet miljuni fil-proprietà tagħha li huwa Seafront apposta biex tkun tista' tiftah il-għallarija u tgawdi l-veduta u l-istess gallarija, izda minhabba l-muzika għolja li jkollu l-Pearl Beach, ma tkunx tista' tiftah il-għallarija u anke jekk tghalaq il-għallarija, ma tkunx tista' tisma t-televizjoni. Għamlet rapporti anke fid-dati tas-26 ta' Mejju u 8 ta' Gunju, 2018. Tghid li fit-12 ta' Gunju, 2018 cemplet l-ghassha hames darbiet f'hinijiet differenti sas-siegha u kwart ta' filghod, meta hi kienet ghadha kemm harget minn operazzjoni serja u kellha bzonn tistrieh. Għamlet rapport iehor fil-21 ta' Gunju, 2018 izda fil-hdax ta' bil-lejl, l-istabbiliment Pearl Beach waqaf idoqq il-muzika. Margaret Vassallo għamlet rapport iehor fis-27 ta' Lulju, 2018, izda Darren Vassallo ma tax kaz, tant li l-ghada 28 ta' Lulju, 2018 rega' beda jdoqq il-muzika f'nofsinhar. Tispjega li matul is-sajf tal-2018 hija cemplet lill-pulizija tmienja u hamsin darba. Xi hbieb tagħha, tant thassruha, li sahansitra offrewlha flat f'San Pawl il-Bahar.

Simon Camilleri, jghix kantuniera max-xatt Quisisana, preciz faccata fejn tħix Margaret Vassallo u l-istabbiliment Pearl Beach jigi faccata tieghu, xi mijha u hamsin metru bogħod. Jghid li għamel diversi rapporti mal-Pulizija fosthom 25 ta' Mejju, 26 ta' Mejju, 27 ta' Mejju u 8 ta' Gunju, 2018, parti 12 u 13 ta' Gunju, 2018 u 27 ta' Lulju, 2018. Jispjega li fis-27 ta' Mejju, 2018 ma setax jisma' t-television u ma setax joqghod fil-kmamar ta' quddiem stante li mat-tlieta ta' wara nofsinhar, beda jisma' u jhoss il-vibrażżejjiet tal-muzika mill-istabbiliment tal-Pearl Beach gewwa dahru. Jikkonferma li l-muzika giet mill-Pearl Beach għaliex nizel mir-residenza tieghu u ma jittawwal sabiex jaccerta ruhu. Fis-27 ta' Lulju, 2018 rega' cempel lill-pulizija għaliex għal habta tas-sitta ta' wara nofsinhar, il-Pearl Beach kienet qed idoqq muzika għolja hafna u Simon Camilleri jikkonferma li l-muzika baqghet għaddejja sa wara l-hdax ta' bil-lejl. Fil-fatt, wara l-hdax ta' bil-lejl, Simon Camilleri rega' cempel lil pulizija.

Dr. Michael Camilleri, jghid li l-l-licencee tal-Pearl Beach huwa Michael Zammit Tabone u pprezenta applikazzjoni approvata għar-restaurant. L-operatur tal-istabbiliment huwa Timothy Grech għan-nom ta' Charles Grech. Għar-rigward il-Pearl Beach Bar, l-applikazzjoni għadha pendenti. Jikkonferma li Darren Vassallo kienet

assocjat ma Tigne Beach Bar mis-sena 2018. Tigne Beach Bar li huwa faccata Tigne Court Houtel Qui Si Sana għandu l-istess licencee u cioe' Michael Zammit Tabona pero' Darren Vassallo qiegħed imnizzel bhala substitute u ilu hekk mis-26 ta' Gunju, 2017.

John Fenech, li huwa c-Chairperson tan-Noise Environment Society Malta jghid li f'Gunju tal-2018 kien gie mqabbad mir-residenti li joqghodu f'appartament f'Qui-Si-Sana minnhabba problemi ta' storbju li kien gej minn *catering establishments* faccata tagħhom. Nhar is-27 ta' Lulju 2018, huma għamlu t-testijiet necessarji u sabu li d-differenza bejn il-*background noise* u l-*ambient noise* kien ta' 14.5DB. Fenech kompla jispjega li jekk id-differenza tkun ta' aktar minn 10DB, skont il-linji gwida tad-WHO, hemm kaz ta' complaint, li allura f'dan il-kaz il-*complaint* huwa zgur gustifikat. Huwa kkonferma li fuq dan il-kaz hejja rapport u ghaddieh lir-residenti. Meta mistoqsi huwa kkonferma li l-kejl ittieħed min-naha tal-faccata ta' barra tal-post tar-residenti u li ssors li tkejjel dakħar kien gej minn Pearl Restaurant u Asian View Medasia.

Ikkunsidrat:

Illi hawnhekk si tratta ta' kawza kriminali fejn il-prova kontra l-imputat għandha tingieb min-naha tal-prosekuzzjoni, mingħajr dubju dettagħi mir-raguni. F'din il-kawza saret il-prova li Darren Vassallo l-imputat huwa *registered substitute* ta' Tigne Beach Bar u mhux tal-fond Pearl Beach Restaurant. Id-difiza fit-trattazzjoni tagħha qajmet id-dubju li Tigne Beach Bar mhux l-istess bhal Pearl Beach Restaurant u għal dak li jirrigwarda dan, id-difiza għandha ragun. Lanqas ma ngiebet prova min-naha tal-Pulizija jekk Pearl Beach Restaurant huwiex l-istess fond ta' Tigne Beach Bar.

Jidher li l-applikazzjoni ta' Pearl Beach Restaurant għadha wahda pendent u l-operatur tagħha jirrizulta li huwa certu Timothy Grech, lanqas ma huwa l-imputat. Madanakollu l-Qorti ma tistax tifhem kif min-naha tal-Pulizija Ezekuttiva dawn ma jagħmlux l-investigazzjoni tagħhom meta jkun hemm ilment bhal dawk tal-kwerelanti f'dan il-kaz, kif suppost! Din hija kawza li titmexxa *ex officio* u mhux fuq il-kwerela tal-kwerelant, għalhekk il-Qorti tippretendi li jekk għandha ssir investigazzjoni din issir b'mod komplut qabel ma jitressaq kaz il-Qorti.

Il-Qorti ma tistax tifhem kif il-Pulizija Ezekuttiva ma tivverifikax id-dettalji kollha tal-persuni koncernati u l-bars li dwarhom qed isir l-ilment ma' l-Awtorita' koncernata. Din l-informazzjoni għandha tkun għad-dispozizzjoni tal-Pulizija meta jagħmlu l-investigazzjonijiet tagħhom a skans li l-kawza fil-Qorti tispicca *treasure hunt* u jispicaw jitharrku nies li jew m'għandhomx x'jaqsmu mal-kaz jew tigi kkwotata imputazzjoni ta' fond li ma jgorrx l-isem korrett u dan dejjem ai termini ta' l-Artikolu 360(2) tal-Kapitolu 9 tal-Ligijiet ta' Malta.

Decide

Għal dawn il-motivi l-Qorti ma ssibx lill-imputat hati u għaldaqstant tilliberah minn kull htija u piena.

Dr. Caroline Farrugia Frendo LL.D.

Magistrat

Nadia Ciappara

Deputat Registratur